

అగ్నిగుండం

—కాలువ మల్లయ్య

ఉదయం పదిగంటల సమయం... జీవన సమరంలో పాల్గొనడానికి వల్లెజనాలు ఇండ్లోదిలి పొలాల కెళ్ళడానికి తయారవుతున్న వేళ... డప్పు చేతిలో పట్టుకొని కాళ్ళీడ్చుకుంటూ ఇంట్లో కొచ్చాడు అంజయ్య... పొయ్యార్చ బోతున్న బాగామ్మను వద్దని పొయ్యిదగ్గరి కెళ్ళి ముంగాళ్ళపై కూర్చున్నాడు. డప్పు రెండు చేతుల్లో తింపుతూ సెగపై కాపుతున్నాడు. కొంతసేపు కాపి చేతిలో డప్పుపై కొట్టి చూసాడు. 'టప్... టప్...' మన్న శబ్ద మొచ్చింది... "సలి కాలం... సంకల్లేవట్టకుంట సలివేసుతుంది... అట్టిగనే మెత్తవదుతుంది డప్పు." తనలో తాననుకొని మళ్ళీ సెగపై కాపుతున్నాడు.

"గిప్పుడు గా పొయ్యికాడేం జేత్తన్నవు...?" అంపుల కాన్నుంచి వస్తూ అంది బాగమ్మ.

"సలికి మెత్తవద్దది ... డప్పు కాపుతున్న."

"ఊరు సాటిచ్చచ్చినంక గిప్పుడు గా డప్పుతేనేం పని? తీసి సిలుక్కయ్యకు తలిగెయ్యి. కొద్దిగైతె మందంత సేండ్లకు పోతరని పొద్దుగాల్నే పొయ్యి సాటిచ్చిత్తివి. మల్ల కాపు డెందుకు?"

"మెత్త గుండన్నట్లు కాపుతున్న."

"నీ కేసున్న పనున్నదా కని ఊరెందుకు సాటిచ్చినట్టు?"

"నువ్వు కట్టం జేసి పెడితెనేం దినవదితి" నిష్ఠారంగ అని "గిరుదవరి సాబత్తడట. రేపు తాసీలు గట్టన్నట" అన్నాడు అంజన్న.

"అయితే మాయగని బువ్వ తిందవురా. నేను కయికిలి పోవాలె" అంటూ అన్నం గంజు దగ్గరి కెళ్ళింది బాగమ్మ.

నీళ్ళు చల్లి పొయ్యి నార్చేసి లేదాడు అంజయ్య. డప్పును కొట్టి చూసాడు 'టప్-టప్' మని మ్రోగింది. 'డప్పు కాగింది' తనలో తాననుకొని దాన్ని చిలు

కొయ్యకు తగిలేసాడు. ఇంటి వెనుకకెళ్ళి కుండల్లోవున్న నీళ్ళతో కాళ్ళు కడుక్కున్నాడు. గుడిసెలో కొచ్చి గొంగడి ముద్దగా వేసుకొని దానిపై కూర్చున్నాడు. ఎర్రగావున్న అసినికార్తి బియ్యపన్నం తెల్లగిన్నెలో వేసుకొని తెచ్చి అంజయ్య ముందుండింది బాగమ్మ. పచ్చిపులుసు గంజి తెచ్చి ప్రక్కన పెట్టింది.

“అట్టి పులుసేనాయె? ఏం కూర జెయ్యలే?”

“ఇంట్లోమున్నయని సెయ్యాలె? కాల్లెసుగొయ్యె ఈడురచ్చినా రెక్కాడంది దొక్కాడింది లేపాయె. ఎట్లనో కడుపు నింపుకోలేవు.”

“నాల్గుబుక్కలెట్లనో మాతింటియ్యి” అని పులుసుతో కలుపుతున్నాడు.

“సేతికిచ్చిన కొడుకు అండకుంటిపోయె ఎవ్వంసనేం లాబం? మన దాత. ఆ నారాయణమూర్తికి మనమీద కనికరం లేకాయె.” బాగమ్మ కళ్ళనిండా నీళ్ళు.

భార్య కళ్ళలో నీళ్ళు చూసిన అంజయ్య నోట్లోకి బుక్క పెట్టుకోబోయి ఆగాడు. పాతికేళ్ళ కొడుకాతని కళ్ళముందు కదిలాడు. అతని హృదయం భారమయింది. ముఖంలో విషాదం.

“ఏం? తినెటోని వాగతివేంది? జెప్ప జెప్ప నాల్గుబుక్కల్లినేదన్న పనికిపో. అడి పోతగాండ్రత గారంటికి పెయిరి. ఎదిగిన కొడుకును పోలిసొల్లు తన్నుక పెయిరి. కొడుకు దూరమయినప్పటికల్ల పురాగెందు కత్తన్నవు. మన నసీవెట్టుంటె గట్లయితది. ఇగ పుట్టినం? సచ్చెదాకెట్లనో బతుకాలె. ఆద్దిని గంజులున్న దింకింలేసుకొని తిను. నేను ఏ పొలంల నాచేసుడో పచేలవ్వ సడిగ త్త.” కళ్ళ నీళ్ళు తుడుచుకుంటూ బయట కెళ్ళింది బాగమ్మ.

అంజయ్య అన్నం కెళుకుతున్నాడు. కాని ఒక్క బుక్క కూడా నోట్లో పెట్టుకోవడంలేదు. పెట్టుకుంటానికి మనసొప్పడం లేదు కళ్ళవెంట కారుతున్న నీళ్ళు పల్లెంలో పడుతున్నాయి. అతని కళ్ళముందెన్నో దృశ్యాలు. తాను డప్పు కొడుతూ జీవిస్తున్న బ్రతుకు...తిట్లు...అవమానాలు...దెబ్బలు...ఎన్నెన్నో తిరుగుతున్నాయి...

‘దొడ్డొంక దొం-దొడ్డొంక దొం ఇన్నోలైవలో, ఇననోలైవలో రేప్పోడ్డుగాల ఊలైకు తాసీలార త్తండట. తాసీలు గట్టకుంటున్నోల్లంత గట్టన్నట. లేకుంటే ఏది దొరుకుతే అది కొంచవోతరటావో.’”

“ఇన్నోలైవలో? ఇననోలైవలో, ఊలైకు గొడ్ల డాకుటర త్తండట. గొడ్లు గోదకు సూదులే త్తరట. రేప్పోడ్డుగాల బడికాడున్న మైదానాలకు గొడ్లన్నిట్టి కొట్టుక రావాన్నటాహో.”

ఊళ్ళో ఏ అవసరమున్నా సూ బై ఏళ్ళుగా తానే ఊరు చాటింపు చేస్తున్నాడు. ‘మల్ల తాసీలచ్చె. పంట పండకున్నా తాసీలయితే తప్పకపాయె. బిందెలో సెంబులో సుం: రోడెత్తుక పోతంమసి తన చాటింపును విని మందనుకునే మాట లెన్నోసార్లు విన్నాడు ఊరంతా తిరిగి చాటింపు చేస్తే మొదట్లో తనకు పావలా ఇచ్చేవారు. అటుతర్వాత అర్ధరూపాయి, రూపాయి, రెండు, ప్రస్తుతం ఐదురూపాయ లిస్తున్నారు. ఈ వ్యతి కడుపునింపకున్నా అలాగే బ్రతుకు తున్నాడు. డప్పుకొట్టడం లేని సమయాల్లో కూలిపని చేసుకుంటున్నాడు.

“దొం...దొం...దొం...దొం...దొం...” పోచమ్మ డప్పు కొట్టాడు తాను. తాము ఎగురుతూ డప్పు కొడుతుంటే తమ వెనుక శివం తూలుతూ చేతుల్లో వేస మండలతో శ్రీ లొస్తారు వాళ్ళ వెనుక బోనా లెత్తుకున్నవాళ్ళు. ఊరవతలున్న పోచమ్మ గుడిదాకా డప్పుకొడుతూ ఎగురుతూనే పోవాలి. డప్పు చప్పుడుతో శివం తుచేవాళ్ళకు త్రేజం తేవాలి ఎగురుతూనే తిరిగిరావాలి. కాలా గుతే! తిట్లు... చివాట్లు..

“దొడ్డొం దొం...దొం దొం దొం దొం దొం దొం...దొం దొం దొం... పెళ్ళి డప్పు కొచ్చాడు తాను...దొరం కొడుకుల, బిడ్డల పెళ్ళిళ్ళకు బ్యాండు మేళంతోపాటు తమ డప్పు వాయిద్య ముంటుంది...పదేండ్ల పెళ్ళిళ్ళకు బీంబాబుతోపాటు తమ డప్పుంటుంది...పేదవాళ్ళ పెళ్ళిళ్ళకు మాత్రం తమ డప్పే అన్నిరకాల వాయిద్యం...తన డప్పు చప్పుడుతో పెళ్ళి చేసుకున్నవాళ్ళెంతో మంచి పెద్దవాళ్ళయ్యారు...ఒక్కొక్కప్పుడు తమ డప్పు మేళం వాళ్ళంతా సవ రెడ్ల బండితో సమానంగా పరుగెత్తాలి... చలిలో, ఎండలో ఏ నిముషంలోనైనా పల్లకి, బండలతోపాటు తామురకాలి...తాము వెనుకైతే తిట్లు...చివాట్లు... ఒక్కొక్కప్పుడు దెబ్బలు...అలసిసొంసి పెళ్ళివారుచేరితే అక్కడ తాము

వాకిళ్ళలో మాత్రమే వుండాలి. ఇంట్లోకి ప్రవేశంలేదు. వాకిట్లో కూర్చోబెట్టి భోజనం పెట్టారు. అదీ అందరు తిన్న తర్వాతే! పెళ్ళిఊరేగింపు ముందు రాము గజ్జెలు కట్టుకొని ఎగరాలి. కాళ్ళు నొప్పులు పెట్టినా దప్పు కొడుతూ ఎగరాలి. డప్పుగితే బూతులు... తమకు కూలిగా ముట్టించి చాలా స్వల్పమే.

ఇంకా తాను కాళ్ళగోళ్ళ (శోభనం) డప్పు కొట్టాడు తన డప్పు చప్పుడుతో ఎన్నో జంట లేకమయ్యాయి.

ఊళ్ళో ఏ కార్యమయినా తన డప్పే. ఇదే వృత్తిగా ఇన్నేళ్ళుగా బ్రతుకు తున్నోడు. కాని, తానెన్ని ఆవమానాలు పొందాడు? ఎన్ని కీట్లు తిన్నాడు? ఎంత మర్దన ననుభవించాడు? ఊరు వాళ్ళంతా తనను రారా పొరా అనే పిలిచారు. ఆంజీగా అనే పిలిచారు. మాదిగోడా అనే పిలిచారు. పేరు పెట్టి పిల్చిన వాళ్ళు తక్కువ. ఈ వృత్తి తనకు ఆవమానాలనే మిగిల్చింది. ఆవమానాల ననుభవించడానికే తాను పుట్టాడా?...

అంజయ్యలో రకరకాల మర్దన కళ్ళవెంట నీళ్ళు. ఒయట్నుంచి ఇంట్లో కొచ్చిన బాగమ్మ భర్త అన్నంలో చేతులు పెట్టుకొని అలాగే ఉండడం, కళ్ళ వెంట నీళ్ళు కార్యడం చూసింది. దగ్గరి కొచ్చింది.

“ఏం దియ్యల్ల సీకేమయింది? ఎందుకో సరం గిట్లున్నావు? కొడుకు యాది కచ్చిందా? ఏం జేతాం? మన కరుమంగిట్లుంది. ఒక్కబుక్కన్న తిన్నేదేంది? తిను తిను” అని బతిమలాడి అన్నం తినిపించింది. తానుకూడా తిని పన్నోకెళ్ళింది. అన్నం తిని మంచులో పడుకున్నాడు అంజయ్య. లేచి పనికి పోదామనుకున్నాడు. చేతకావడం లేదని అలాగే పడుకున్నాడు. ఎంతకూ నిద్ర రావడంలేదు. వేదనా భరితమై భారమైయున్న ఆతని మనసు మళ్ళీ గతంలో కెళ్ళింది.

* * *

ఆరోజు... ఆరోజు... రెక్కల కష్టంతో, బండెడు చాకిరీతో బ్రతుకు తున్న తనపై దొంగతనం నేరం మోసాడు వదేలు. చేయని నేరానికి పోలీసుల తోని చావు దెబ్బలు తిన్నాడు తాను. బూట్లుతన్నులు తిన్నాడు. తాను జీవితంలో ఎన్ని పరాభవాలను చూసాడు? ఎంత నీచంగా చూడబడ్డాడు? అంటరానివాడిగా మాదిగోడుగా ఎన్నో ఆవమానాల పాలయ్యాడు. తానెన్ని పనులు చేయాలి. కాని ఇంట్లో కడుగుపెట్టకూడదు. తాను ముట్టిన పస్తువుపై నీళ్ళు చల్లకాని తీసుకోరు.

తనకు ఊవరం చేసే మంగలి గొంగలి కట్టుకుంటాడు. పదేలుతో దెబ్బ తిన్న రోజున తానో నిర్ణయానికొచ్చాడు. తన బ్రతుకెలాగో గడిచిపోతుంది. తన బ్రతుకు తన కొడుకుకు రాకూడదు. తన కొడుకు చదువుకోవాలి. తానెంత కష్టపడైనా సరే తన కొడుకును చదివిస్తాడు. తన కొడుకు చదువుకుంటే వాడన్నా సుఖపడతాడు. తనలాంటి రష్ట్రమయ బ్రతుకుకు దూరంగా వుంటాడు. అని నిర్ణయించుకొని కొడుకును బడికి పంపించడం మొదలుపెట్టాడు. పలకా బలపం పట్టుకొని కొడుకు బడికెళుతుంటే తామెంతో ఉప్పొంగిపోయారు. ఒక్కో తరగతి పాసవుతూ పై తరగతి కొస్తుంటే తన కష్టాలు గట్టెక్కుతున్నట్టే తలచాడు. హైస్కూల్ సదువుకొచ్చిన కొడుకు జూని ఎగిరి గంతేశాడు. తాను కన్నకలలకు ప్రతిరూపంగా తన కొడుకు పోకిరి వేషాలెయ్యకుండా చదువు కున్నందుకు అపరిమితంగా సంతోషించాడు. తానెన్నోసార్లు కొడుకును దగ్గరకు తీసుకొని “బుద్ధిగ సదువుకో బిడ్డ... ఎవ్వల జోలికి పోకు. కాయకష్టం సేసి నిన్ను సద్దివితన్న. నువ్వు సదివినంత సదివితా నా రెక్కలకట్టంతోని. నువ్వయితే మంచిగ సదువుకో..” అన్నాడు.

“నాయనా! నువ్వు నా కోసమెంత కష్టపడుతున్నావో నాకు తెలువదానె! మీరు కోరుకున్నట్టే నేను మంచిగానే సదువుకుంట నా చదువయిపోతే మీకే కష్టాలుండవు.” అన్నాడు కొడుకు.

కొడుకు చదువుకోసం తాను, బాగమ్మ రక్తాన్ని సీక్కుగా మార్చుకున్నారు. కడవల కొద్దీ మర్మజలాన్ని ధారబోశారు. రాత్రింబవళ్ళు విరామం లేకుండా పని చేశారు. కొడుకు హైస్కూలు చదువు పూర్తిచేసిన రోజున తమ సంతోషాని కంతులేదు. కాలేజీ చదువు తమకు శక్తికి విందిందే అయినా చదివించడానికే నిర్ణయించుకున్నారు. ఒక్క క్లాసులో కూడా తప్పకుండా బుద్ధిగా చదువు కుంటున్న కొడుకును చదువు మాన్పించాలన్న ఆలోచనే తమకు రాలేదు.

అప్పుడప్పుడే ఊళ్ళలో అలజడి ప్రారంభమయింది. ఎవరెవరో కొత్త వాళ్ళు ఊళ్ళలో కొస్తున్నారు. ఏవేవో రాజకీయాలు చెబుతున్నారు. ఆ మాటకు చాలామంది ఆకర్షితులవుతున్నారు. కూలిరెట్ల పెంపుగూర్చి, పాలేరు జీతాల పెంపు గూర్చి సమ్మెలు, ఆందోళనలు జరుపుతున్నారు... ఊళ్ళలో సోరాటాలు మొదలయ్యాయి. పోలీసులు కొంతమంది యువకులను తీసుకెళ్తున్నారు. తాను

ఇవేవీ పట్టించుకోలేదు. తన ఏకైక ధ్యేయం తన కొడుకును బాగా చదివించి మంచి ఉద్యోగిగా చూడటమే ... కానీ కొడుకు కాలేజీ కెళితే అతనికిలాంటి రాజకీయాలతో సంబంధం ఏర్పడుతుందేమోనన్న భయం తనకొచ్చింది. అందుకే కాలేజీకెళ్తున్నప్పుడు కొడుకుతో చెప్పాడు తాను: “బిడ్డా! నిన్ను మేము ఒక్క వెట్టి సాడుకున్నాం. నీమీదనే ఆశలన్ని పెట్టుకొని బతుకుతాన్నాం. మంచిగ సదువుకో బిడ్డా! ఎవ్వలోని తిరుగకు. ఎవ్వలోని జెప్పినా ఇనకు. మమ్ముల గంగల కలుపకు...”

“నాయన్నా! నాకు నువ్వు గిన్నిమాటలు చెప్పన్నాయె! నాకు చదువే ముఖ్యం. నాగురించి మీకేం ఫికరద్దు,” అన్నాడు కొడుకు.

ఒక్కొక్క సంవత్సరం చదువు పూర్తి చేస్తుంటే తాను కొండెక్కినంత సంబరపడ్డాడు. మరోదిక్కు ఊళ్ళలో పోరాటాలు ఉద్బృతమవుతున్నాయి. కాలేజీ పిల్లలనుకూడా పోలీసులరెస్టు చేస్తున్నారని విని తాను భయపడ్డాడు కాని-తన కొడుకెందులోనూ తిరుగడని, అలాంటప్పుడు తనకొడుక్కేం ప్రమాదం లేదని తననుతాను సమాధానపర్చుకున్నాడు. హాస్టలు విద్యార్థులనూ పోలీసులు తీసుకెళ్తున్నారని విని వణికిపోయాడు. తాను చదువు మాన్పించి ఇంట్లోనే వుండు మందామంటే పట్టణాల్లో కంటే పల్లెల్లోనే పోలీసు నిర్బంధ మెక్కువగా వుంది. విద్యార్థులు కొందరు రాజకీయాల్లో తిరుగుతున్నా తనకొడుకు తిరుగడని తన ప్రగాఢ నమ్మకం. చదువుకునే ధ్యేయంగా కల్గిఉంటాడని తన విశ్వాసం. అలాంటివాడి జోలికి పోలీసులు మాత్రం ఎందుకుపోతారని అనుకున్నాడు తాను. తనకొడుక్కేం జరగదు. ...తన కొడుక్కేం జరగదు- తననుతానే సమాధాన పరచుకున్నాడు. సెలవుల్లో ఇంటికొచ్చిన కొడుకుతో అన్నాడు తాను: “బిడ్డా! బట్టగాల్చి మీదేసే కాలమిది. ఆల్ల అంటు సొంటుకు పోకు నీకేమన్నయితే మేం బతుకం.”

“నాయన్నా! నేనెట్టి పరిస్థితుల్లోనూ అందులోకి పోను. నాకు చదువే ముఖ్యం. కాని, వాళ్ళు చెప్పే విషయాలూ ఆలోచించ దగ్గవిగానే వున్నాయి. అందరికీ తిండి, గుడ్ల, గూడు కావాలనడంలో తప్పులేదు. కాని వాళ్ళ హింసాయుత మార్గమే నాకు నచ్చడంలేదు.” అన్నాడు కొడుకు.

ఆ మాటలువిని తాను వణికిపోయాడు.

“అంటే నీక్కూడా వాళ్ళదిక్కు మనసుపోతుందన్నమాట.”

“నాయన్నా మీకా భయమక్కర్లేదు. ఎట్టి పరిస్థితిలోనూ నేను నా ధ్యేయాన్ని మరచిపోను. కాని మనమెంత తెలుసుకోవద్దనుకున్నా ఆ విషయాలు తెలియకుండా వుండవు నాన్నా! యూనివర్సిటీ గోడల్నిండా అవే రాతలు. రోజుకో కరపత్రం. హాస్టల్ గదుల్లో పుస్తకాల్లో ఎంత వద్దనుకున్నా వాటి దిక్కు చూసేలా చేస్తాయి. అయినా నేను వాటిజోలికి పోవడం లేదు.” అన్నాడు కొడుకు.

మరోసారన్నాడు కొడుకు తనతో: “నాయన్నా! మన తెలంగాణా ఏరియంతా ఓ అగ్నిగుండమాలె వుంది. ఎక్కడడుగేస్తే ఏమవుతుందోనన్న భయం. ఎప్పటికేదో అలజడి. రకరకాల విద్యార్థి యూనియన్లు. ఒకర్నొకరు చంపుకోవడం, యూనివర్సిటీల్నిండా, కాలేజీల్నిండా, హాస్టల్ గదుల చుట్టూ ఎక్కడ చూసినా పోలీసులే. చదువులు చక్కగా సాగడం లేదు. ఎంత వద్దను కుంటున్నా. విషయాలు తెలుసుకోకుండా వుండలేకపోతున్నాను.”

“ఊళ్ళుగూడ గట్లనే ఉన్నాయి బిడ్డ. రోజు కొగన్ని పోలీసోల్లు పట్టుక పోతనే వున్నారు. ఎవ్వరినీ నిజమో, ఎవ్వరినీ అవద్దమో కాని మనుషుల సంపుడయితే బాగలేదు.” అన్నాడు తాను.

ఏదో విధంగా చదువు పూర్తిచేస్తే చాలనుకున్నాడు తను.

కొడుకు ఎమ్మీ ఆఖరు సంవత్సరం చదువుతున్నాడు ఇంకో ఆరునెలల్లో చదువు పూర్తవుతుంది. కొడుకు చదువు పూర్తయితే తన కష్టాలు గట్టెక్కు తాయని ఆనందించాడు తాను. కొడుకింటికొచ్చినప్పుడే వెవో విషయాలు తనకు చెబుతూనే వున్నాడు. చదువే ముఖ్యోద్దేశ్యంగా సాగిపోతున్నానని చెబుతున్నాడు. బుద్ధిమంతుడైన తన కొడుకును గూర్చి సంబరపడుతున్న సమయంలో హాస్టల్ గదిలో అతన్నరెస్టు బేళారని విని లబలబ మొత్తుకున్నాడు తాను. కంటికో కడివెడుగా ఏడ్చాడు. కొడుకున్న హాస్టల్ గదిలో ఏవో పుస్తకాలు దొరికితే అరెస్టు బేళారని విని ఏడ్చాడు. రెండ్రోజుల తర్వాత విమరుదలై వచ్చిన కొడుకును దగ్గరకు తీసుకొని కన్నీరు కార్చాడు.

“నాయన్నా! ఆ పుస్తకాలు నేను తెచ్చినవి కావు. అయినా పుస్తకాలు చదివినంత మాత్రాన ఏ ప్రమాదముందో నాకర్థంగాదు. నాయన్నా! ఒక విధంగా పోలీసులే నాలాంటి ఏ తెలియనివాళ్ళను కూడా అరెస్టుచేసి రాజకీయాలు నేర్చుకోవడానికి దోహదం చేస్తున్నారు. ఏ సంబంధం లేనివాన్ని ఇలా రెండుమూడు సార్లరెస్టుచేసి కొడితే వాడు మొండిగా తయారవుతాడు. అందులో కలిసిపోయినా కలిసిపోతాడు. చాలామంది విషయంలో ఇలా జరుగుతుంది. ఆ పుస్తకాలు మా పక్కరూపతనివి. చదివి మారాలో వేశాడు.” అరెస్టు కారణాన్ని చెప్పాడు కొడుకు.

“ఏ దెట్లయినా బిడ్డా...! ఇంక నాలుగైదు నెలలల్ల నీ సదువయిపోతది. ఇక్కడ బతుకచ్చెట్టులేదు. ఏడికన్న పొయ్యి బతుకుదాం. నువ్వు నా కండ్ల ముంగలుంటే సాలు బిడ్డ” అన్నాడు తాను.

“నేనేం పట్టించుకోవడంలేదు నాన్నా! కాని ఎవరో చేసిందానికి మరెవరో బలవుతున్నారు. నేను ఏ గొడవ లేకుండా చదువు ముగించుకొనొస్తా” అని వెళ్ళి పోయాడు కొడుకు.

రెన్నెల్లలో పరీక్షలయిపోగానే ఇక కాలేజీకి పోయే అవసరం లేకుండా తిరిగి వస్తున్న కొడుకును గూర్చి, కొడుకు భవిష్యత్తును గూర్చి ఎన్నో కలలు గన్నాడు తాను. కాని తన కలలు కల్లలయ్యాయి. ఆశలు అడియాసలయ్యాయి. యూనివర్సిటీలో జరిగిన విద్యార్థి హత్యకేసుతో సంబంధముందిని తన కొడుకును అరెస్టు చేశారని విన్న తనపై పిడుగు పడ్డట్టయింది. తాను, బాగామ్మ గొడగొడా ఏద్యారు. వలవల వలపోశారు. తనకొడుకును విడిపించమని ఎందరి కాళ్ళో పట్టుకున్నారు. కాని ఫలితం శూన్యం. పోగా పోలీసులు తన ఇంటిపై కూడా దాడిచేసి అల్లకల్లోలం సృష్టించారు. తామెంత మొత్తుకున్నా విన్నేదు. చితకబాదారు. కాళ్ళు పట్టుకున్నా విన్నేదు. “మీ మాదిగ మన్నెపోల్లకు అల్లతోని సంబంధముంటది. లేదంటే ఎవ్వల్నమ్ముతారా? హత్యసేసినోల్లండ్ల నీ కొడుకున్నడు” అని ఇష్టమున్నట్టు కొట్టారు తమను. తనకా సంబంధం లేకున్నా హత్యానేరంపై ఏదాది పైగా పోలీసు నిర్బంధంలో వున్నాడు కొడుకు. కొడుకు రాకకోసం ఎదురుచూస్తూ జీవచ్ఛవాల్లా బ్రతుకుతున్నారు తాము.

గతమంతా సినిమా రీళ్ళలా కళ్ళముందు కదలగా అంజయ్య హృదయం భారమయింది. మంచంలో లేచి కూర్చున్నాడు.

‘కొడుకెక్కడున్నాడో తెలియదు. అసలు బ్రతికున్నాడో లేదో తెలియదు. కొడుకునేం చేశారో తెలియదు బ్రతికుంటే ఎప్పుడొస్తాడో తెలియదు. ఏం తెలియని కొడుక్కు ఎందుకింత శిక్ష భగవంతుడా?’ తనలో తానే భగవంతుని జ్ఞాపకం చేసుకున్నాడు అంజయ్య.

‘అసలిదంతా ఎందుకు జరుగుతుంది? కొడుక్కు చెప్పిపట్టుగా తమ ప్రాంతమంతా అగ్నిగుండంలా ఎందుకు మారింది? ఈ అగ్నిగుండంలో ఎంతమంది మసైపోవాలి? అసలెవరిది తప్పు? మింగమంటే కప్పక్కోపం, విడువమంటే పాముక్కోపం. సామాన్యుడి బ్రతుకు అడకతై రసుధ్య పోవలా వుంది. అటు పోలీసుల్నుంచి బాధ. ఇటు ఉద్యమకారుల్నుంచి. తనలాంటివాడికంతా అయోమయంగా వుంది. తనకు తన కొడుక్కావాలి. కాని కొడుకెలా రావాలి?’ అంజయ్యలో అంతులేని ఆలోచనా పరంపర

మంచంలోంచి లేచాడు. డప్పు, కట్టె చేతిలోకి తీసుకున్నాడు. ‘డం డాం డం...డం...డాం...డం’ డప్పుపై విషాదనాదాన్ని పలికిస్తున్నాడు. అతని కళ్ళు వర్షిస్తున్నాయి. హృదయం కొడుక్కోసం మోషిస్తుంది. తన బాధను మరచిపోవడానికి నిస్సహాయంగా డప్పు వాయిస్తున్నాడు. ఈ అగ్ని గుండంలో ఎలా బ్రతకాలో తెలియక వాయిస్తున్నాడు. చేతికెదిగిన కొడుకునెలా తెచ్చుకోవాలో తెలియక నిర్విరామంగా వాయిస్తున్నాడు చేతులు నొప్పెడుతున్నా. కళ్ళవెంట కారుతున్న నీళ్ళు డప్పువైబడి అడి మెత్తబడి టప్ టప్ మన్న ధ్వని వస్తున్నా చేతిలో కట్టె విరిగేవరకు డప్పు వాయిస్తూనే ఉన్నాడు అంజయ్య.